



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

MONDAY, FEBRUARY 14, 2022 / MAGHA 25, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :-

(૧) અધિક પોલીસ મહાનિર્દેશકશ્રી (ઈન્ટે.), ગુ.રા. ગાંધીનગરના પત્ર નં. એનજીઓ/ટેલીફોન બુથ/૧૭૦/૧૨, તા. ૩/૪/૧૨.

(૨) પોલીસ અધિક્ષકશ્રી, સા.કાં.ના પત્ર નં. એલઆઈબી/ જાહેરનામું/૮૩/૨૦૨૨, તા. ૦૪/૦૧/૨૦૨૨.

જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ અન્વયેનું.

નં.પી.ઓ.એલ/કોલર આઈડી/વશી-૮૧/૨૦૨૨(૧૦).—ગુપ્તચર સંસ્થાઓ વખતો વખતના અહેવાલો તથા ભુતકાળમાં બનેલ કેટલાક બનાવોથી જણાઈ આવેલ છે કે ત્રાસવાદી/અસામાજિક તત્વો કે ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અથવા તો અંકુશ મુકી શકાય તે સારૂ રાજ્યમાં બનતા ગુનાઓમાં મોબાઈલ ફોન તેમજ ખોટા નામે લીધેલ સીમકાર્ડનો ઉપયોગ કરતા હોય છે. મોબાઈલ ફોન નેટવર્ક ધરાવતી દરેક કંપનીઓ તરફથી સીમકાર્ડ ખરીદવા કે વેચવા ઉપર કોઈ ચોક્કસ નિતીનું પાલન કરવામાં આવતું નથી. જેથી વર્તમાન સંજોગોમાં રાષ્ટ્રીય સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે હેતુથી સીમકાર્ડના ખરીદ તથા વેચાણ કરનાર ઉપર કાયદાકીય નિયંત્રણ જરૂરી હોઈ નીચે મુજબનો હુકમ કરવો આવશ્યક જણાય છે.

સબબ, હું હિતેષ કોયા, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું.

“જાહેરનામાનો પ્રતિબંધિત વિસ્તાર”

- કલેક્ટર અને જિલ્લા મેજિસ્ટ્રેટશ્રી, સાબરકાંઠા જિલ્લાની હુકમતનો સમગ્ર વિસ્તાર.

“જાહેરનામાનો પ્રતિબંધિત સમયગાળો”

- આ હુકમ તા.૦૭/૦૧/૨૦૨૨ થી તા.૦૭/૦૩/૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

જાહેરનામા મુજબ મોબાઇલ સીમકાર્ડ વેચનાર ડિસ્ટ્રીબ્યુટરો અને વેપારીઓએ તથા ધારકોએ કરવાની અમલવારી

- સાબરકાંઠા જિલ્લાની હદમાં આવેલ મોબાઇલ કંપનીઓ તરફથી વેચાણ માટે ડિસ્ટ્રીબ્યુટરો કે જથ્થાબંધ વેપારીઓને આપવામાં આવતા સીમકાર્ડના નંબરોનું રજિસ્ટર એરીયાવાઇઝ ડિસ્ટ્રીબ્યુટરો અને જથ્થાબંધ વેપારીઓએ નિભાવવું
- ડિસ્ટ્રીબ્યુટરો કે જથ્થાબંધ વેપારીઓ તરફથી રીટેઇલરોને વેચાણ માટે આપવામાં આવતા સીમકાર્ડના નંબરોનું રજિસ્ટર રીટેઇલરોએ પણ નિભાવવાનું જેમાં જે તે નંબર કઈ વ્યક્તિને વેચવામાં આવે છે ? અને સાથો સાથ તે માટે જે દસ્તાવેજો લેવામાં આવેલ હોય તેની પણ વિગતવાર નોંધ કરવી.
- મોબાઇલ કંપનીઓએ તેમના સીમકાર્ડના વેચાણકર્તા ડિસ્ટ્રીબ્યુટરો અને તેના રીટેઇલરોની યાદી તેઓના કંપની કોડ સાથે નજીકના પોલીસ સ્ટેશન તેમજ પોલીસ અધિક્ષકની કચેરીએ મોકલી આપવી તેમજ આ યાદીમાં ફેરફાર થાય તેની પણ જાણ કરવી.
- સીમકાર્ડ ખરીદવા આવનાર વ્યક્તિ જે દસ્તાવેજ આપે છે તે દસ્તાવેજોની પ્રાથમિક ચકાસણી કરવી અને રીટેઇલરની જવાબદારી હોઈ તે દસ્તાવેજો જેવા કે, ફોટો આઈડી ધરાવતા દસ્તાવેજો સાથે અલગથી આપવામાં આવતા પાસપોર્ટ સાઈઝના ફોટાની સરખામણી કરવી.
- મોટાભાગે દસ્તાવેજોની ખરાઈ કરવા માટે ખાનગી પેઢીઓને કોન્ટ્રાક્ટ સોંપવામાં આવે છે આવા સંજોગોમાં તેવા લોકોની પુરેપુરી માહિતી મોબાઇલ કંપનીઓએ સ્થાનિક પોલીસને આપવી.
- મોબાઇલ સીમના ડિસ્ટ્રીબ્યુટરો સીમકાર્ડના વેચાણ અર્થે સીમકાર્ડ કોઈપણ ફેરીયા કે પાનના ગલ્લાવાળાઓને આપતા જણાઈ આવેલ છે જે ખુબ જ ગંભીર બાબત છે. જેથી આવા સીમકાર્ડનું વેચાણ ફક્ત નગરપાલિકા કે ગ્રામ પંચાયતમાં શોપ એક્ટ હેઠળ નોંધાયેલ લાયસન્સ ધારકને જ વેચાણ આપે તેવી વ્યવસ્થા કરવી.
- મોબાઇલ કંપનીઓએ કોઈપણ મોબાઇલ સીમકાર્ડનું એક્ટીવેશન કરતા પહેલા સીમકાર્ડ ખરીદનારે આપેલ દસ્તાવેજોની યોગ્ય ચકાસણી કર્યા બાદ જ સીમકાર્ડ એક્ટીવ કરવું.
- સાબરકાંઠા જિલ્લામાં આવેલ તમામ ISD/STD/PCO ધારકોએ કોલરની આઈડેન્ટિટી ચકાસવા તેમજ કોલ ડીટેઇલની નામ/સરનામાની માહિતીનું રજિસ્ટર નિભાવવાનું રહેશે.

“જાહેરનામાનો ભંગ કરતાં દંડની જોગવાઈ”

- આ હુકમનો ભંગ કરનાર વ્યક્તિ ભારતીય દંડ સંહિતા-૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૭મી જાન્યુઆરી, ૨૦૨૨ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

- (૧) અધિક ચીટનીશ શાખા, સદર કચેરીના પત્ર નં. એલએક્યુ/અભાપુર/વશી/૪૪૫/૧૮, તા.૦૫/૦૪/૨૦૧૮
- (૨) નાયબ વન સંરક્ષકશ્રી, સાબરકાંઠા-હિંમતનગરના પત્ર ક્રમાંક:બ/પરચ/પોળો/૧૩/૮૭૩૯-૪૧/૨૧-૨૨, તા.૨૭/૦૧/૨૦૨૨
- (૩) ફોજદારી કાર્યરીતી અધિનિયમ સને ૧૯૭૩ ની કલમ-૧૪૪

જાહેરનામું

ફોજદારી કાર્યરીતી અધિનિયમ, સને ૧૯૭૩ની કલમ-૧૪૪ અન્વયેનું.

નં:ડીસી/પીઓએલ/પોળો જંગલ/વાહન પ્રતિબંધ/જાહેરનામું/વશી/૩૮૦/૨૦૨૨.—આમુખ-(૧)ની વિગતે સબરકાંઠા જિલ્લાના વિજયનગર તાલુકાના પ્રવાસન ધામ પોળો ફોરેસ્ટ ખાતે શારણેશ્વર મંદિર પાસે પ્રવાસીઓની સુવિધા વધારવા પગલા લેવા બાબતના ભાગરૂપે પોલ્યુશન ફી ઈકો ટુરીઝમ માટે ટુ-વ્હીલર સીવાયના તમામ વાહનો ફોરેસ્ટ નાકાથી બહાર પાર્ક કરી મોટા વાહનોના પ્રવેશબંધીનું જાહેરનામું પ્રસિધ્ધ કરવા જણાવેલ છે. સદરહું કામે. મોજે. અભાપુર, તા. વિજયનગરના રહીશશ્રી શિષ્ય ભરતગીરી ગુરુઆત્માનંદગીરીના ખાનગી માલિકીના બિનખેતી સ.નં.૬૬ માં પાર્કિંગ સુવિધા આપવા સંમત હોવાનું જણાવેલ છે.

આમુખ-(૨)થી નાયબ વન સંરક્ષકશ્રી, સાબરકાંઠા-હિંમતનગર દ્વારા પોળો વિસ્તારના શારણેશ્વર મંદિરના ફોરેસ્ટ નાકાથી વણજ ડેમ અને વણજ ડેમ થી વિજયનગર તરફ જતા પ્રથમ ત્રણ રસ્તા સુધીના રોડ ઉપર ચાર પૈડા અને તેથી ભારે વાહનો પર પ્રતિબંધ મુકવા જાહેરનામું બહાર પાડવા દરખાસ્ત કરેલ છે.

સબબ, ઉક્ત હકીકતે પ્રવાસન ધામ પોળો ફોરેસ્ટ ખાતે શારણેશ્વર મંદિર પાસે પ્રવાસીઓની સુવિધા વધારવા પગલા લેવા બાબતના ભાગરૂપે પોલ્યુશન ફી ઈકો ટુરીઝમ માટે મોટા વાહનો ફોરેસ્ટ નાકાથી બહાર પાર્ક કરી ટુ-વ્હીલર સીવાયના તમામ વાહનોના પ્રવેશબંધીનું જાહેરનામું પ્રસિધ્ધ કરવા ખુબ જ જરૂરી જણાય છે.

સબબ, હું હિતેષ કોયા, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતી અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરૂ છું.

“જાહેરનામાનો પ્રતિબંધિત વિસ્તાર”

મોજે. અભાપુર, તા. વિજયનગર, જિ. સાબરકાંઠાના ફોરેસ્ટ નાકાથી વણજ ડેમ અને વણજ ડેમ થી વિજયનગર તરફ જતા પ્રથમ ત્રણ રસ્તા સુધીનો રોડ

“જાહેરનામાનો પ્રતિબંધ”

મોજે. અભાપુર, તા. વિજયનગર, જિ. સાબરકાંઠાના ફોરેસ્ટ નાકાથી વણજ ડેમ અને વણજ ડેમ થી વિજયનગર તરફ જતા પ્રથમ ત્રણ રસ્તા સુધીના રોડ પર ટુ-વ્હીલર સીવાયના તમામ ફોર વ્હીલર કે તેનાથી ભારે વાહનો ઉપર

“જાહેરનામાનો પ્રતિબંધિત સમયગાળો”

આ હુકમ તા.૦૧/૦૨/૨૦૨૨ થી તા.૦૧/૦૪/૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

“જાહેરનામા મુજબ અપવાદ”

ઉક્ત પ્રતિબંધ સ્થાનિક રહીશોના પોતાની માલિકીના વાહનો તેમજ સરકારી વાહનો/સરકારી કામે રોકાયેલ વાહન, આકસ્મિક સંજોગોને પહોચી વળવા ઉપયોગમાં લેવાતા સાધનો જેવા કે એમ્બ્યુલન્સ, અગ્નિશામક વાહન, દિવ્યાંગો તથા શારીરીક રીતે ખોડ-ખાંપણ ધરાવતી વ્યક્તિઓ વિગેરેને લાગુ પડશે નહિં.

“જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ભારતીય દંડ સંહિતા ૧૮૬૦ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

વધુમાં ઉક્ત જાહેર વિજ્ઞાપિના ભંગ કે ઉલ્લંઘન કરનાર સામે ભારતના વન અધિનિયમ ૧૯૨૭ નો કલમ ૨૬ તથા તેની અંતર્ગત કલમો હેઠળની જોગવાઈઓમાં દર્શાવેલી શિક્ષાને પાત્ર ઠરશે.

આજ તારીખ ૧લી ફેબ્રુઆરી, ૨૦૨૨ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

વાંચ્યો :-

- (૧) નાયબ વન સંરક્ષકશ્રી, સાબરકાંઠા-હિંમતનગરના પત્ર નં.બ/પરચ/૧૩/૮૭૪૨-૪૪/૨૦૨૧-૨૨, તા.૨૭/૦૧/૨૦૨૨
- (૨) ફોજદારી કાર્યરીતિ અધિનિયમ સને ૧૯૭૩ ની કલમ-૧૪૪

જાહેરનામું

ફોજદારી કાર્યરીતિ અધિનિયમ, સને ૧૯૭૩ની કલમ-૧૪૪ અન્વયેનું.

નં:ડીસી/પીઓએલ/પોળો જંગલ/પ્લાસ્ટીક પ્રતિબંધ/જાહેરનામું/વશી/૩૮૧/૨૦૨૨.—આમુખ-(૧)ની વિગતે સબરકાંઠા જિલ્લાના વિજયનગર તાલુકાના પૌરાણિક જંગલોમાં ૧૪ જેટલા પૌરાણિક લાખેણા જૈન મંદિર તથા શારણેશ્વર મંદિર પુરાતત્વ મંદિરો આવેલ છે. જેના ટુરીઝમ વિકાસ માટે ટુરીઝમ કોર્પોરેશન ગુજરાત સરકાર તથા વન વિભાગ દ્વારા ઈકો ટુરીઝમ સેન્ટરના વિકાસની કામગીરી કરવામાં આવે છે. આથી ગુજરાત રાજ્યમાં ખ્યાતિ વધતા સદર વિસ્તારમાં સતત પ્રવાસીઓનો વધારો થાય છે.

હાલમાં શીયાળાની સીઝનના લીધે દર વર્ષની જેમ ખુબ જ મોટી સંખ્યામાં પ્રવાસીઓની સંખ્યામાં ધસારો થવાની સંભાવના છે. પ્રવાસીઓ પોતાની સાથે નાસ્તા અને અન્ય ચીજવસ્તુઓ લઈને પોળોના જંગલમાં આવે છે. તેમાં મોટા ભાગે પ્લાસ્ટીક બેગનો ઉપયોગ થાય છે. આથી પોળો જંગલોમાં પ્લાસ્ટીકના ઉપયોગથી પર્યાવરણ તેમજ વન્ય પ્રાણીઓને ઘણું નુકશાન થાય છે. જેથી સદર વિસ્તારને પ્લાસ્ટીક મુક્ત કરવા જરૂરી જાહેરનામું બહાર પાડવા દરખાસ્ત રજૂ થયેલ છે. જેથી પોળો જંગલ વિસ્તારમાં પર્યાવરણ તથા વન્ય પ્રાણીઓને થતું નુકશાન અટકાવવા પ્લાસ્ટીકના વેચાણ તથા ઉપયોગ ઉપર પ્રતિબંધ લાવવો ખુબ જ જરૂરી જણાય છે.

સબબ, હું હિતેષ કોયા, (આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું.

“જાહેરનામાનો પ્રતિબંધિત વિસ્તાર”

મોજે. વિજયનગર, શારણેશ્વર ચેકપોસ્ટ થી આગળ લાગુ થતું સમગ્ર પોળો જંગલ

“જાહેરનામાનો પ્રતિબંધ”

જાહેરનામાના ઉક્ત પ્રતિબંધિત વિસ્તારમાં સીંગલ યુઝ પ્લાસ્ટીકસ બેગ તથા પ્લાસ્ટીકની તમામ વસ્તુના ઉપયોગ, વેચાણ તથા બહારથી લાવવા પર પ્રતિબંધ

“જાહેરનામાનો પ્રતિબંધિત સમયગાળો”

આ હુકમ તા.૦૧/૦૨/૨૦૨૨ થી તા.૦૧/૦૪/૨૦૨૨ સુધી (બંને દિવસો સહિત) ૬૦ દિવસ માટે અમલમાં રહેશે.

“પ્રચાર-પ્રસાર”

નાયબ વન સંરક્ષકશ્રી, સાબરકાંઠા-હિંમતનગરએ પ્રાદેશિક અધિકારીશ્રી, ગુજરાત પોલ્યુશન કંટ્રોલ બોર્ડ, હિંમતનગરના સંકલનમાં રહી “ ઈકો ફ્રેન્ડલી” નું મહત્વ સમજાવવા પ્રચાર પ્રસાર કરવો.

“જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ભારતીય દંડ સંહિતા-૧૮૬૦ ની કલમ-૧૮૮ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

વધુમાં ઉક્ત જાહેર વિજ્ઞાપના ભંગ કે ઉલ્લંઘન કરનાર સામે ભારતના વન અધિનિયમ ૧૯૨૭ નો કલમ ૨૬ તથા તેની અંતર્ગત કલમો હેઠળની

જોગવાઈઓમાં દર્શાવેલી શિક્ષાને પાત્ર ઠરશે.

આજ તારીખ ૧લી ફેબ્રુઆરી, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

હિતેષ કોયા,
કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

